

Minuti tal-laqgħa numru tmienja u hamsin (58) tal-Kunsill Lokali tal-Qrendi (KLQ) li nżammet nhar it-Tnejn, 24 ta' Lulju 2023 fl-Uffiċċju Amministrattiv, Triq il-Parroċċa, l-Qrendi, fl-4.30pm.

PREŻENTI:	Is-Sur David Schembri MQR	Sindku
	Is-Sur Patrick Bugeja	Viċi Sindku
	Is-Sa Marion Parnis	Kunsillier
	Is-Sur Charles Zerafa	Kunsillier
	Is-Sur Daniel Farrugia	Kunsillier
	Is-Sur Anthony Bonello	Deputat Segretarju Eżekuttiv (DSE)

58.1	Qari tal-ittri tal-apoloġija Il-membri qalu t-talba kollha flimkien u s-Sur David Schembri, is-Sindku, ippresjeda l-laqgħa. Ma kienx hemm ittri ta' apoloġija.	Talba u Apoloġija
58.02	Kunsiderazzjoni u approvazzjoni tal-Minuti numru sebgha u hamsin (57) Il-minuti tal-laqgħa sebgha u hamsin (57) kienu approvati unanimament wara li kienu proposti mis-Sur Patrick Bugeja u ssekondati mis-Sur Daniel Farrugia u sarulhom żewġ korrezzjonijiet: il-bżonn li jkollna aktar dettalji dwar l-Open day tal-KLQ proposta mil-Kumitat Nazzjonali taċ-ċelebrazzjonijiet tat-30 sena mit-twaqqif tal-Kunsilli Lokali.	Minuti
	Punti mill-minuti	
58.02.01	Is-Sindku, is-Sur David Schembri informa lill-kunsillieri bir-risposta li hadna mill-Kumitat għat-Tismija tat-Toroq dwar il-proposti li kien għamel il-Kunsill Lokali tal-Qrendi. Kienu approvati Wesghet Nikol Aquilina, Dahlet id-Dokkiena, Triq Um el-Faroud, Triq San Frangisk, Triq il-Kapuċċini, Triq l-Għargħar u Sqaq il-Misqa. Minflok Triq il-Madonna taċ-Ċintura, kienet aċċettata Trejquet il-Ħnejja. Kien aċċettat Sqaq Bur Baġar u l-KLQ qed jishaq li ma jkunx numru 1 iżda Sqaq Bur Baġar biss u s-Sur Patrick Bugeja issuġġerixxa li t-tieni sqaq ikun jismu Sqaq il-Bdiewa. Ma kienx hemm oġġezzjoni mill-kunsillieri dwar dan. Il-KLQ hu tal-fehma illi Triq iż-Żellieqa jkun jisimha Triq iż-Żelliqat, kif inhi magħrufa man-nies.	Ismijiet tat-toroq godda
58.02.02	Is-Sindku, is-Sur David Schembri ta update tal-hofra li kien hemm fi Triq Gregorju Mifsud li kienet kaġunata minn sieq ta' crane u damet erba' ġimghat biex tlestiet mit-tiswija.	Triq Gregorju Mifsud
58.3	Komunikazzjoni mis-Sindku	
58.5	Talba biex ikun hemm pagament bil-quddiem tal-Grant Agreement 21918/268523/2022 Mizura 19.2 Sub Mizura 3 – Mine and Yours: Qrendi's True Cultural Identity. B'riferenza għall-advanced payment, <i>Il-Qrendi, Mine and yours, through Cultural Identity</i> , mill-Aġenzija tal-Pagamenti, is-Sindku, is-Sur David Schembri qal illi kien infurmat mil-GAL Xlokk illi jekk ma napplikawx għalih, m'hu se nkunu qed nitilfu xejn hlief hin żejjed għaliex fil-claim aħhari xorta waħda se nkunu qed nirkupraw l-ispejjeż fl-intier tagħhom.	Advanced Payment mill-ARPA
58.6	Għażla taż-Żgħażuġh / Żgħażuġha li se jirrapprezenta lill-Qrendi fis-Sezzjoni tal-Parlament taż-Żgħażaġh tat-22 ta' Settembru, 2023 Il-KLQ innota illi hadd miż-żgħażaġh ma applika biex ikun jista' jipparteċipa fis-seduta tal-Parlament taż-Żgħażaġh aktar tard din is-sena minkejja l-avviz li sar fuq is-social media. Għaldaqstant, se nergħu ingibuh bid-differenza illi	Kunsill Nazzjonali taż-żgħażaġh

	lanqas m'aħna se nitolbu cv tagħhom. Dan l-item se jiddaħhal fl-agenda tal-laqqha li jmiss filwaqt li s-Sindku, is-Sur David Schembri saħaq biex ikun hemm kuntatt personali maż-żgħażaġħ mil-kunsilliera infushom.	
58.7	Ċentru Ċiviku Is-Sindku, is-Sur David Schembri, tkellem dwar il-lift u l-grant mid-Divizjoni għall-Gvern Lokali ta' Eur17,000 meta fil-verità dan il-lift hu antiċipat li jkun jiswa Eur40,000 u mil-preżentazzjoni tal-proposta sal-llum dan il-lift issa ġie outdated. Għaddejna wkoll id-dokumenti biex jiġu uploaded fuq is-sistema tal-E-Tenders lis-Sur Ryan ??? u issa d-DSE irid jimla' formula tal-????? biex dan ikun jista' jipproċedi kemm bl-internal finishings kif ukoll bil-playing field equipment. Is-Sur David Schembri qal illi din it-tender kienet ġejja tiswa Eur860,000 u kellha tinqasam fi tlieta (anke dwar l-attrezzaturi interjuri) biex nevitaw li tkun pubblikata fl-EU Internationa Journal.	Ċentru Ċiviku - lift
58.8	Intervista għall-Post Vakanti tas-Segretarju Eżekuttiv Il-KLQ kien infurmat bl-iżvilupp dwar l-intervista tas-Segretarju Eżekuttiv biex timtela' din il-kariga. Wara l-laqqha li kellhom is-sinjuri tal-bord tal-għażla mas-Sindku u d-Deputat Segretarju Eżekuttiv, kien deċiż li dawn ikollhom f'idejhom il-Performance Appraisals tal-aħħar tliet snin taż-żewġ membri li għandhom ix-xewqa li jimlew din il-vakanza. Ta' persuna minnhom għandna u tal-oħra s'issa ma kienetx mogħtija lilna.	Segretarju Eżekuttiv
58.9	Draft tar-Risposta tal-Management Letter ye 2022 Ir-risposta tal-Management Letter għas-sena 2022 kienet draftjata mid-DSE wara li integra wkoll fiha r-risposti tal-Accountant tal-KLQ. Din kienet preżentata bhala dokument ta' din l-agenda u għaldaqstant kienet meħuda wkoll bhala moqrija. Ir-risposta se tkun pubblikata wara li s-Sindku, l-Viċi Sindku u l-kunsillieri qabli li din kellha tkun il-verżjoni finali. Id-DSE semma żewġ punti li ddominaw l-istess Management Letter minn Parker Russel Turner: l-ammont inkorrett li bihom il-KLQ kien qed johroġ il-kont fuqu lill-Wasteserv Malta Ltd u l-ammont li ġej mis-snin l-imghoddija li jidher li l-KLQ kellu jagħti lill-Korporazzjoni għas-Servizzi tal-Ilma.	Tweġiba għall-Management Letter 2022
58.10	Offerti Pubbliċi	
58.10.1	Minhabba li d-Dipartiment tal-Kuntratti bidel il-verżjoni tas-sistema tal-E-Tenders, it-Tender tal-Knis tat-Toroq Urbani tant ikkomplika ruħu biex jiġi agġudikat illi kellu jiġi irtirat min-naħa tal-KLQ u se jkollu jerga' jiġi ri-pubblikat.	Tender tal-Knis
58.10.2	Bidder li ħassu aggravat bl-evalwazzjoni tal-offerta pubblika tal-Perit, kitbilna u staqsa għaliex kien skwalifikat. Dan kien intalab dokument tal-Key Experts u naqas li jipprovdih fi żmien hamest ijiem u l-Avukata tal-Kunsill qed thejji risposta u se jiġi magħluq immedjatament.	Tender tal-Perit
58.10.3	Ir-rapport tal-bord tal-offerti dwar il-patterned concrete għall-isqaqien qieghed ukoll jithejja u se jitla' fil-laqqha tal-Kunsill.	Tender tal-konkos
58.11	Items oħra ta' xogħol li jkun meħtieġ	
58.11.1	Is-Sur David Schembri, is-Sindku, semma kif dan ix-xahar kellu laqqha flimkien mas-Sa Marion Parnis mad-Dipartiment tal-Customer Care tal-Onor Miriam Dalli fejn kien hemm diskussjoni dwar il-problemi tal-lampi l-ġodda tal-istreet lighting u anke dwar id-dewmien tat-tiswijiet tagħhom u anke wkoll fuq Green Infrastructure u l-ambjent fil-Qrendi.	Laqqha Ministeru tal-Enerġija u l-Ambjent
58.11.2	Is-Sindku, is-Sur David Schembri semma' l-press call li saret mill-Onor Chris Bonnet, Segretarju Parlamentari għall-Fondi Ewropej fil-preżenza tal-uffiċjali tal-Kurja u l-Kappillan tal-Qrendi għaliex issa ntemme b'suċċess ir-restawr tal-Knisja fuq il-faċċata u l-ġenb tas-Sagristija. Għal din il-press call attenda id-DSE għan-naħa tal-KLQ.	Press Call – Restawr tal-Knisja
58.11.3	Is-Sindku, is-Sur David Schembri semma' l-press call li saret ġewwa Haġar	Press Call - Corallo

	Qim Interpretation Centre dwar il-programm Corallo. Hu qal illi l-KLQ jista' biss ikun partner għax m'għandniex in know how biex nipparteċipaw fi programm bħal dan direttament.	
58.11.4	Is-Sindku, is-Sur David Schembri informa lill-membri, bil-laqgħa li saret mad-Dipartiment tax-Xoghlijiet dwar il-Pjazza tal-Ħniena fil-preżenza tas-Segretarju Permanenti on site u oħra fl-uffiċċju. Hu qal li dan kien wiehed ta' nteress kbir għaliex minnu se tibbenefika il-lokalità tal-Qrendi. F'din l-istess laqgħa ssemma' l-paviment li jehtieg li jsir fil-Pjazza tal-Knisja u Triq Rokku Buhagiar. Dwar tal-aħħar, is-Sindku saħaq li m'għandniex issir bil-blokki iżda bil-qatran ikkullurit minflok.	Paviment Tal-Ħniena u Triq Rokku Buhagiar
58.11.5	Id-DSE qal li laqa' l-istedina mill-EWA u ltaqa' ma' rappreżentanti tagħhom biex iddiskuta dwar iċ-Charging Pillars. Hu qal illi l-KLQ irid isib aktar spazju biex jinstalla' aktar peress li hawn biss waħda fejn l-Iskola Primarja. Id-DSE qal illi peress li dawn ikunu fast charging u jinhtieg ħafna kurrent, l-aħjar insibu postijiet qrib is-substations. Kienu imsemmija mil-kunsillieri: Triq Hal Lew, Triq Manuel Sciberras, oħra maġenb iċ-Ċentru Ċiviku fis-service road fi triq it-Tempesta, Triq il-Feniċi, Triq Santa Katerina viċin il-proposta makna tal-BCRS.	Charging pillars
58.11.6	Is-Sur David Schembri tkellem dwar il-Programm Leader tal-GAL Xlokk u qal li dawn issa se jidhlu f'terminu ġdid u fuq kollox ġew aċċettati bħala entità GAL għal Malta. Għaldaqstnat il-KLQ unanimament aċċetta li jhallas il-membership ta' Eur 500 għal kull kunsillier sal-21. July 2023.	GAL Xlokk
58.11.7	Is-Sur David Schembri tkellem fuq dik li hija msejha Pop Art Exhibition mil-Manager tal-Kultura fi hdan ir-Reġjun Punent. Hu qal li kellu suggeriment biex din l-esebizzjon tal-pastell issir fil-Kappella tal-Ħniena jew inkella f'dik ta' San Mattew u jista' jkun li magħha jkun hemm recital mużikali u kollox isir għal ħabta ta' Novembru 2023. Is-Sa Marion Parnis issuggeriet li jkun hemm donazzjoni għal Puttinu Cares. Is-Sur David Schembri qal li l-Cultural Manager tar-Reġjun, is-Sa Naomi ??? se tirreżenja u dan il-post se jkun qed jimtela' minn xi haddiehor.	Pop Art Exhibition
58.11.8	Is-Sindku, is-Sur David Schembri tkellem fuq l-Open Cinema li hija wkoll skedata għall-15 ta' Settembru ġewwa r-raħal tal-Qrendi. Is-Sur Schebri qal li dawn normalment ikunu short film u kienet saret originalment mil-Valletta 18 bi shab maċ-Ċiniżi. Is-Sur David Schembri ippropona illi għandna nikru s-sigġijiet mis-Socjetajiet Mużikali għal Eur1.10 kull sigġu ħalli jekk xejn ikun gawda l-Qrendi u tinghata kontribuzzjoni lill-Knisja tal-Qrendi f'dan ir-rigward.	Open Cinema
58.11.9	Il-Viċi Sindku, s-Sur Patrick Bugeja tkellem fuq ix-xoghlijiet li qed isiru fi Triq il-Warda minn kuntrattur privat. Hu qal illi jidher li nqala' l-ħajt tas-Sejjeġh għaliex bit-trinka, waqa' waħdu fl-għalqa li tinħadem u qal li issa hu l-waqt jekk hemm ċans issir bankina f'din it-triq li hija dejqa. Is-Sindku, is-Sur David Schembri ikkummenta dwar il-permess li qal li kien ħareġ għat-thaffir madwar sena ilu.	Triq il-Warda
58.11.10	Is-Sur Patrick Bugeja, il-Viċi Sindku tkellem fuq il-problema li hemm fi Triq il-Ġwiewel. Hu qal li din trid tinkesa fejn inqala' t-tarmak u twessgħet. Is-Sur David Schembri irrisponda billi qal li din suppost se ssir minn kuntrattur Tork u Quantity Surveyor Malti, iżda l-ilma m'għandux fejn imur u se jkun soak away biex jiskula fil-pjan.	Triq il-Ġwiewel
58.11.11	Is-Sa Marion Parnis tkellmet dwar il-bżonn li jissewwew diversi qtates fl-inħawi tal-Ħniena. Hija qalet li l-problema hija l-finanzjament ta' min	Neutering tal-Qtates

	jaqbadhom, jehodhom in-Naxxar għan-neutering, jimmedikahom u jerga' jitlaqhom lura. Hija qalet li minbarra dan irridu naraw jekk hemmx min jieħu post is-Sur Ackerly ??? tar-Regjun Nofsinhar li kien jagħmel dan ix-xogħol. Intqal ukoll li trid issir laqgħa dwar dan u kien innotat li hawn persuna li qed taqbadhom hi u tieħu l-gaġeġ mil-KLQ.	
58.11.12	Is-Sa Marion Parnis tkellmet dwar il-possibilità li jkun iffinanzjat Mental Health Course minn xi skema bħalma kien iffinanzjat ftit ilu il-First Aid Course. Hija qalet li mportanti ħafna li fil-Qrendi jkunu jeżistu dawn is-servizzi għaliex fin-nuqqas tagħhom jista' jkun hawn riperkussjonijiet koroh. Intqal illi kien hemm iż-Żurrieqi is-Sur Karmenu Damato li kien qed jorganizzah mal-Fondazzjoni Richmond u f'każ li jsiru dawn l-arrangamenti, dan jista' jsir fl-Iskola Primarja.	Mental Health Course
58.11.13	Is-Sur Charles Zerafa staqsa jekk hux possibbli li ssir manutenzjoni fuq il-bankijiet fi Triq Mons Ġużeppi Depiro u dawk ta' Triq is-Salvatur. Dawn jistgħu ikunu mantenuti mil-ħaddiema tal-KLQ.	Manutenzjoni tal-bankijiet
58.11.14	Is-Sur Charles Zerafa tkellem dwar il-kuntrattur is-Sur Toni Barun dwar il-qtugh tal-ħaxix ħazin fiz-zona mhux urbana: fejn iċ-ċimiterju tal-Ars, Triq il-Panorama u Triq Haġar Qim. Is-Sindku, is-Sur David Schembri qal li dan suppost beda' l-kuntratt fi Frar u baġhatilna kont anke f'Jannar. Is-Sindku sostna li qallu li mhux se nħallsuh. Barraminhekk, dan qata' l-ħaxix ta' Triq iż-Żelliqat u ta' Ħas-Sajjiek u ma ġabrux u ġab mitt skuża biex ma jaqtax ta' Triq is-Sigġiewi minħabba t-traffiku filwaqt li jidher li fi Triq il-Panorama qabad jgħajjat miegħu wieħed minħabba li 'kien qed jeqred l-ikel tan-naħal'. Is-Sur Charles Zerafa staqsa jekk nistgħux inwaqqfuh u jitqabba kuntrattur tal-emergenza għaliex dan suppost għamel ta' Triq l-Għarix, Triq San Niklaw u Triq tal-Providenza. Is-Sindku qal illi biex twaqqfu trid toħroġli tliet default notices.	Qtugh tal-ħaxix ħazin fiz-zona rurali.
58.11.15	Is-Sur Charles Zerafa semma' wkoll il-problema fil-kuntratt tal-Knis tat-toroq Urbani. Hu qal li ħafna mid-dust bins qed jibqgħu mimlijin għaliex il-kuntrattur mhux jagħti każ. Dwar dan is-Sindku qal li l-kuntrattur ilu sena ma jibgħat il-kontijiet filwaqt li dan ma kienx 'the cheapest'.	Knis ta' toroq
58.11.16	Is-Sur Charles Zerafa tkellem dwar il-ħtieġa li titwāħhal is-cctv camera fejn il-Kappella ta' Santa Katerina biex ma jibqax jintefā żibel hemmhekk. Is-Sindku, is-Sur David Schembri qal illi hemmhekk ġejja s-cctv camera lil se jkun qed jiffinanzja ir-Regjun Punent bħalma ġejjin ta' Triq l-Għarix u ta' Triq Ħal-Lew.	Cctv's
58.11.17	Is-Sindku, is-Sur David Schembri semma' li fi Triq Filippu Zammit saret bankina mid-Dipartiment tax-Xoghlijiet għax kien hemm diżorganizzazzjoni minħabba li n-nies kienu qed jużaw l-facilitajiet sportivi u kienu qed ipoġġu l-kennels tal-qtates fl-iż-istess post. Is-Sur David Schembri qal li lejlet il-Festa ta' Lourdes kien hemm parkeġġ bl-addoċ u se nikkunsidraw li jsiru l-parking bays.	Parkeġġ irregolari fi Triq Filippu Zammit
58.11.18	Is-Sindku, is-Sur David Schembri qal li rċieva diversi lmenti dwar l-istabbilimenti f'Wied iż-Żurrieq bl-isem Il Corsaro u tal-Istep In coffee shop li qed jarmaw l-imwejjed u s-sigġijiet fuq sit Natura 2000 biswit in-niċċa tal-Madonna mingħajr permess tal-catering mill-MTA u tal-ERA. Kien deċiż unanimamet illi tittiehed azzjoni kontrihom għaliex dawn qed jarmaw fuq il-blat u saħansitra dan hu każ ripetut speċjalment minn wieħed minnhom li kellu anke saħansitra d-drenaġġ ħiereġ barra t-triq ftit ilu. Is-Sur Schembri qal li hemm ukoll attività minn Komunita' Svizzera li qed jipproponuha fin-	Tehid ta' art illegali minn imwejjed u sigġijiet f'Wied iż-Żurrieq

	National Day tal-Isvizzera. Dan il-każ se mmexxu mal-Pulizija għaliex bl-armar ta' siggijiet u mwejjed qed jinholq precedent.	
58.12	Approvazzjoni tal-iskeda tal-pagamenti numru SCH01 (27/6/23-24/7/23) u SCH183 (Ref AA/06-01) Kienu approvati l-iskedi tal-pagamenti fuq murija b' vot unanimu skont kif jidher iffirmit fuq il-kopji originali.	Skedi tal-pagamenti
58.13	Tmiem il-laqgħa u data tas-seduta li jmiss. Il-KLQ aġġorna fis-7:25pm u l-laqgħa li jmiss se tinzamm nhar id-29 ta' Awwissu 2023 fl-4:30pm.	Aġġornament

Mehuda minn Anthony Bonello u approvati lllum 29.8.23 minn
Deputat Segretarju Eżekuttiv

David Schembri MQR
Sindku